




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.09.06 පැය 0615	දුරකථන අංකය Tel.NO	011-2887973	මගේ අංකය My NO	D/Media/Out/ 1711/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

## පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

### 01. පුරාවස්තු සෙවීමේ අරමුණින් කැණීම් කරමින් සිටි සැකකරුවන් සිව් දෙනෙකු අත්අඩංගුවට - කැබිනිගොල්ලුව කොට්ඨාස අපරාධ විමර්ශන කායර්ශය.

2025.09.05 වන දින රාත්‍රී කාලයේ කහටගස්දිගිලිය පොලිස් වසමේ කුඩා පට්ටිය ප්‍රදේශයේදී කැබිනිගොල්ලුව කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර පුරාවස්තු සෙවීමේ අරමුණින් කැණීම් කරමින් සිටි සැකකරුවන් සිව් දෙනෙකු කැණීම් උපකරණ සමඟ අත්අඩංගුවට ගෙන කහටගස්දිගිලිය පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 25, 30, 32 හා 57 වයස්වල පසුවන තල්ගස්වල, හොරොච්චොතාන හා කහටගස්දිගිලිය ප්‍රදේශවල පදිංචිකරුවන් වේ.

කහටගස්දිගිලිය පොලිසිය වැඩිදුර විමර්ශන සිදු කරනු ලබයි.

### 02. පාසල් සිසුවෙකු දියේ ගිලී මියයාමක් - තෙල්දෙණිය පොලිස් වසම.

2025.09.05 වන දින දහවල් කාලයේ මහනුවර විද්‍යාලයක පාසල් සිසුන් පිරිසක් බඹරගලකන්ද බැලීමට ගොස් තෙල්දෙණිය පොලිස් වසමේ වික්ටෝරියා ජලාශයේ දිය නෑමට යාමේදී එක් සිසුවෙකු දියේ ගිලී අතුරුදහන්ව ඇති බවට තෙල්දෙණිය පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

අතුරුදහන් වූ සිසුවා වයස අවුරුදු 17 ක් වන නුගවෙල ප්‍රදේශයේ පදිංචිකරුවෙකි.

අතුරුදහන් වූ අයගේ මෘත ශරීරය තෙල්දෙණිය පොලිස් ස්ථානයේ නිලධාරීන්, නාවික හමුදා නිලධාරීන් හා පොලිස් ජීවිතාරක්ෂක නිලධාරීන් එක්ව මෙහෙයුම් දියත් කර සොයා ගෙන ඇති අතර මෘත ශරීරය තෙල්දෙණිය රෝහලේ මෘත ශරීරාගාරයේ තැන්පත් කර ඇත. තෙල්දෙණිය පොලිසිය වැඩිදුර විමර්ශන සිදු කර ගෙන යනු ලබයි.

### 03. මාරක රිය අනතුරක් - පුත්තලම පොලිස් වසම.

2025.09.05 වන දින සවස් කාලයේ පුත්තලම පොලිස් වසමේ පුත්තලම අනුරාධපුර මාර්ගයේ 10 කණුව ප්‍රදේශයේදී පුත්තලම දෙස සිට අනුරාධපුර දෙසට ධාවනය වූ යතුරුපැදියක් එම දිශාවටම මාර්ගය අසින් නවතා තිබූ ලොරි

රථයක පිටුපස ගැටී අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා පුත්තලම රෝහලට ඇතුලත් කිරීමෙන් පසු මියගොස් ඇත.

**මරණකරු වයස අවුරුදු 37 ක් වූ කුඹුක්කල්ල, සාලියවැව ප්‍රදේශයේ පදිංචිකරුවෙකි.**

මෘත ශරීරය පුත්තලම රෝහලේ මෘත ශරීරාගාරයේ තැන්පත් කර ඇති අතර පුත්තලම පොලිසිය වැඩිදුර විමර්ශන සිදු කරනු ලබයි.

**04. මාරක රිය අනතුරක් - කුඹුක්ගැටේ පොලිස් වසම.**

2025.09.05 වන දින රාත්‍රී කාලයේ කුඹුක්ගැටේ පොලිස් වසමේ ඉබ්බාගමුව මඩගල්ල මාර්ගයේ කුඹුක්ගැටේ කනත්ත අසලදී කුඹුක්වැව දෙස සිට කුඹුක්ගැටේ දෙසට ධාවනය වූ ලොරි රථයක් රියදුරුට රථය පාලනය කර ගැනීමට නොහැකිව මාර්ගයෙන් ඉවතට පැන ගසක ගැටී අනතුරක් සිදුව ඇත. අනතුරින් ලොරි රථයේ රියදුරු හා ඉදිරිපස අසුනේ ගමන් කළ පුද්ගලයින් දෙදෙනෙකු තුවාල ලබා හිරිපිටිය රෝහලට ඇතුලත් කිරීමෙන් පසු ලොරි රථයේ රියදුරු මියගොස් ඇත.

**මරණකරු වයස අවුරුදු 39 ක් වූ තිහව, කුඹුක්ගැටේ ප්‍රදේශයේ පදිංචිකරුවෙකි.**

මෘත ශරීරය හිරිපිටිය රෝහලේ මෘත ශරීරාගාරයේ තැන්පත් කර ඇති අතර කුඹුක්ගැටේ පොලිසිය වැඩිදුර විමර්ශන සිදු කරනු ලබයි.

**05. මාරක රිය අනතුරක් - කාත්තන්කුඩ් පොලිස් වසම.**

2025.09.05 වන දින රාත්‍රී කාලයේ කාත්තන්කුඩ් පොලිස් වසමේ මඩකලපුව කල්මුණ මාර්ගයේ කිරාන්කුලම් ප්‍රදේශයේදී කල්මුණ දෙස සිට මඩකලපුව දෙසට ධාවනය වූ යතුරුපැදියක් එම දිශාවටම ඉදිරියෙන් ධාවනය වූ යතුරුපැදියක ගැටී අනතුරක් සිදුව ඇත. අනතුරින් පිටුපසින් පැමිණි යතුරුපැදියේ පැදිකරු තුවාල ලබා ආරියම්පති රෝහලට ඇතුලත් කිරීමෙන් පසු මියගොස් ඇත.

**මරණකරු වයස අවුරුදු 68 ක් වූ කිරාන්කුලම් ප්‍රදේශයේ පදිංචිකරුවෙකි.**

මෘත ශරීරය ආරියම්පති රෝහලේ මෘත ශරීරාගාරයේ තැන්පත් කර ඇති අතර කාත්තන්කුඩ් පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය.**